



சாத்தான்குளம் வட்டம் மீரான்குளம் - சிந்தாமணி சாலைக்கு அருகில் உள்ள

## கிணற்றில் கார் விழுந்த விபத்தில் உயிரிழந்த குடும்பத்தினருக்கு ஆறுதல் - நிதியுதவி!

**முதல்வர் மு.க.ஸ்டாலின் அறிவிப்பு!**

சென்னை, மே.19-  
தூத்துக்குடி மாவட்டம்,  
சாத்தான்குளம் வட்டம்,  
மீரான்குளம் - சிந்தாமணி  
சாலைக்கு அருகிலுள்ள  
கிணற்றில் கார் விழுந்த  
விபத்தில் உயிரிழந்த ஐந்து  
நபர்களின்குடும்பத்தினருக்கு  
ஆறுதல் மற்றும் நிதியுதவி -  
வழங்கிட

தமிழ்நாடு முதலமைச்சர்  
மு.க. ஸ்டாலின் அவர்கள்  
அறிவித்துள்ளார்.

சாத்தான்குளம் வட்டம்,  
மீரான்குளம் 2 கிராமத்தில்  
நேற்று, (17.5.2025)  
மாலை கோயம்புத்தூரிலி  
ருந்து திருச்செந்தூர் வட்டம்,  
வெள்ளாளன் விளை, மீரான்  
குளம் - சிந்தாமணி சாலை  
யில் 8 நபர்களுடன் சென்று  
கொண்டிருந்த கார் ஒன்று  
நிலை தடுமாறி சாலையின்  
அருகில் இருந்த கிணற்றில்  
எ தி ர் ப ர ராத வி த மாக  
விழுந்ததில் திரு.ரவி கோயில்  
பிச்சை (வயது 60) த/பெ.

சந்தோஸ், திருமதி.ஹெச்  
சியா கிருபாகரன் (வயது 49)  
க/பெ.ரவி கோயில்பிச்சை,  
திரு.மோசஸ் (வயது 50) த/  
பெ.தேவதாஸ், திருமதி.  
வசந்தா (வயது 49) க/  
பெ.மோசஸ் மற்றும்  
குழந்தை ஸ்டாலின் (வயது)  
த/பெ.கெர்சோம் ஆகிய ஐந்து  
நபர்கள் தண்ணீரில் மூழ்கி  
உயிரிழந்தனர் என்ற துயரக  
ரமான செய்தியைக் கேட்டு  
மிகுந்த அதிர்ச்சியும் வேத  
னையும் அடைந்தேன்.

மேலும், இச்சம்பவத்தில்  
உயிரிழந்தவர்களின் குடும்  
பத்தினருக்கும், அவர்களது  
உறவினர்களுக்கும் எனது  
ஆழ்ந்த இரங்கலையும் ஆறு  
தலையும் தெரிவித்துக்கொள்  
வதோடு, உயிரிழந்தவர்க  
ளின் குடும்பத்தினருக்கு தலா  
மூன்று இலட்சம் ரூபாய் முத  
லமைச்சரின் பொது நிவா  
ரண நிதியிலிருந்து வழங்கிட  
வும் உத்தரவிட்டுள்ளேன்.  
இவ்வாறு முதல்வர்  
அவர்கள் அறிவித்துள்ளார்.

தனது டெல்லி ஐமமான்களைக் காப்பாற்ற தி.மு.க. அரசின் மீது அவதூறை அள்ளி வீசி

## தரங்கெட்ட தறுதலை மொழியில் பா.ஜ.க.வின் தகவல்களை அறிக்கையாக வெளியிடுகிறார் தொடைநடுங்கி பழனிசாமி!

**கழக அமைப்புச் செயலாளர் ஆர்.எஸ்.பாரதி அறிக்கை!**

சென்னை, மே 18 -  
கழக அமைப்புச் செயலாளர் ஆர்.  
எஸ்.பாரதி, எடிப்பாடி பழனிசாமிக்கு  
விடுத்துள்ள கண்டன அறிக்கை வரு  
மாறு:-

பொழுது விடிந்தால் தி.மு.க. அரசுக்கு  
எதிராக எந்த அவதூறையும் பரப்ப  
லாம் எனப் பித்தாலாட்ட அரசியல் செய்  
வதையே முழுநேரப் பணியாகச்  
செய்து கொண்டிருக்கிறார் பித்தலாட்ட  
பழனிசாமி.

கல்வி உரிமைச் சட்டத்தின் படி தனி  
யார் பள்ளிகளுக்கு ஒதுக்க வேண்டிய  
617 கோடி ரூபாயை தமிழ்நாட்டிற்கு  
ஒதுக்காமல் அராஜகம் செய்து கொண்டி  
ருக்கும் தனது டெல்லி எசுமனர்க  
ளைக் காப்பாற்ற தி.மு.க. அரசின் மீது  
அவதூறை அள்ளி வீசியிருக்கிறார்.

தமிழ்நாட்டு மாணவர்களின் நல  
னைக் காப்பதில் திராவிட மாடல் அரசும்  
தமிழ்நாடு முதலமைச்சரும் எடுத்துவ  
ரும் நடவடிக்கைகளினால் பள்ளிக் கல்  
வியில் தலைசிறந்த மாநிலமாகத் தமிழ்  
நாடு விளங்கி வருகிறது. தமிழ்நாடு  
பள்ளிக் கல்வித்துறையின் செயல்திற  
னை அண்மையில் வெளியான  
பொதுத் தேர்வு முடிவுகளின் தேர்ச்சி  
விகிதம் சொல்லும்.

தமிழ்நாட்டு மாணவர்களுக்குத்  
தமிழ்நாடு முதலமைச்சர் பார்த்து  
பார்த்து செய்யும் திட்டங்களால் இன்  
றைக்கு அரசுப் பள்ளியில் படித்து உயர்  
கல்வியில் சேரும் மாணவர்களின்  
எண்ணிக்கை 74 விழுக்காடாக  
உயர்ந்து வரலாற்றுச் சாதனைப்  
படைக்கப்பட்டுக்கிறது.

ஆதிதிராவிடர் மற்றும் பழங்குடியி  
னர் மாணவர்களின் தேர்ச்சி விகிதம்  
60 ஆண்டுகளில் இல்லாத அளவிற்கு 96  
விழுக்காட்டைத் தொட்டுச் சாதனைப்  
படைக்கப்பட்டுக்கிறது.

**வன்மத்துடன்**

**செயல்படும் ஒன்றிய அரசு!**

இந்தச் சாதனைகள் எல்லாம் தமிழ்  
நாட்டின் மீது வன்மத்துடனும் வயிற்  
றெரிச்சலுடனும் செயல்படும் தமிழர்  
விரோத ஒன்றிய அரசுக்கு எரிச்சலுட்டு  
வதில் ஆச்சரியமில்லை. தமிழ்நாட்டின்  
கல்வி வளர்ச்சியைப் பொறுக்க முடியா  
மல் மும்மொழிக்கொள்கையை ஏற்  
றால்தான் தமிழ்நாட்டிற்கு ஒதுக்க  
வேண்டிய 2152 கோடி ரூபாயை ஒதுக்  
குவோம் என மிரட்டியது ஒன்றிய  
அரசு. மிரட்டலுக்கு அஞ்சி அடிபணிய  
இது ஒன்றும் மாணங்கெட்ட அடிமை  
அ.தி.மு.க. ஆட்சி அல்ல. தமிழ்நாட்டின்



உரிமைகளைக் காக்கும் முத்துவேல்  
கருணாநிதி ஸ்டாலினின் அரசு, அந்தத்  
தொகையையும் மாநில அரசு ஏற்கும்  
என அறிவித்து மாணவர்களின் கல்வி  
உரிமையைக் காத்து நின்றது.

தமிழ்நாட்டிற்கு எப்படியாவது நெருக்  
கடியைத் தந்து தமிழ்நாட்டு மாணவர்க  
ளின் கல்விக் கனவை சிதைக்க வேண்  
டும் எனும் நோக்கத்தோடு கல்வி  
உரிமைச் சட்டத்தின் படி தனியார் பள்ளி  
களுக்கு வழங்க வேண்டிய 617 கோடி  
ரூபாயை தராமல் இழுத்தடித்து வருகி  
ருது ஒன்றிய பா.ஜ.க. அரசு. இது குறித்  
துப் பல்வேறு நிலைகளில் வலியுறுத்  
திய போதும் தலைமைச் செயலாளர்  
மூலம் கடிதம் அளித்துள்ள போதும்  
அமைதிக் காத்து தனது தமிழ்நாட்டிற்கு  
எதிரான தனது சதியை நடத்திக் கொண்டி  
ருக்கிறது.

இந்த ஆதிக்கத்தைக் கேள்வி கேட்க  
துப்பில்லாத பா.ஜ.க.வின் எடுபிடி எடப்  
பாடி பழனிசாமி தமிழ்நாட்டு அரசைக்  
குற்றம் சுமத்தி அவதூறு பேசியிருக்கி  
றார்.

தரங்கெட்ட தறுதலை மொழியில் பச்  
சைப் பொய்களை அறிக்கையாக வெளி  
யிட்டால் அவை உண்மையாகிவிடாது  
என்பதை அறியாமல் தமிழ்நாட்டின்  
எதிர்க்கட்சித்தலைவர் எனும் பொறுப்  
பிற்குக் கொஞ்சமும் தகுதியற்ற முறை  
யில் பா.ஜ.க.வின் வாட்சப் யூனியர்சிடி  
தகவல்களை அறிக்கையாக வாந்தி  
எடுத்துக் கொண்டிருக்கிறார் தொடை  
நடுங்கி பழனிசாமி!

தமிழ்நாடு முதலமைச்சரின் தலை  
மையில் திராவிட மாடல் அரசு தமிழ்  
நாட்டின் பள்ளிக் கல்வித் துறைக்கு வர  
லாற்றில் இல்லாத வகையில் நிதியை  
ஒதுக்கி சாதனைப் படைத்திருக்கிறது.

தமிழ்நாட்டிற்குரிய கல்வி  
நிதியை ஒதுக்காமல் மாணவர்களின்  
கல்வி உரிமையைச் சிதைக்கத் துடிக்  
கும் தனது டெல்லி ஐமமான்களைக்  
கேள்விக் கேட்க முடியாமல் தொடை  
நடுங்கிக் கிடக்கும் துரோகி பழனிசாமி

குத் துணிவிருந்தால், உண்மையில்  
மாணவர்களின் நலனில் அக்கறை  
இருந்தால் ஒன்றிய அரசை நோக்கி  
கேள்வி கேட்கட்டும்.

“அமைச்சர் பெயர் முக்கிய மல்ல.  
செயல்தான் முக்கியம்!” எனத் தனது  
ஆட்சியில் விளையாட்டு மேம்பாட்டுத்  
துறை அமைச்சர் பெயர் கூடத் தெரியா  
மல்தான் விளையாட்டுத் துறை செயல்  
பட்டது என ஒத்துக் கொண்டிருக்கிறார்  
பழனிசாமி!

இன்றைக்கு விளையாட்டுத் துறை  
யில் இந்தியாவை அல்ல, உலகத்  
தையே ஈர்க்கிற வகையில்  
புகழ்பெற்றிருக்கிறது தமிழ்நாடு. இளை  
ஞர்நலன் மற்றும் விளையாட்டு மேம்  
பாட்டுத் துறைக்கு 2021-2022 ஆம்  
ஆண்டில் 225.62 கோடி ரூபாயாக  
ஒதுக்கப்பட்ட நிதி ஒவ்வொரு ஆண்டும்  
படிப்படியாக உயர்ந்து நடப்பு ஆண்  
டிற்கு 572 கோடி ரூபாய் அளவிற்கு  
உயர்ந்திருக்கிறது. இதன்மூலம்  
விளையாட்டுத் துறையின் உட்கட்ட  
மைப்பை வலுவாக்கி தமிழ்நாட்டு  
இளைஞர்களின் திறனை உலகத் தரத்  
திற்கு வளர்த்து வருகிறது திராவிட  
மாடல் அரசு.

விளையாட்டு வீரர்களுக்கு வழங்  
கப்பட்டு வந்த ரூ.25 லட்சம் ஊக்கத்  
தொகையை ரூ.30 லட்சமாக உயர்த்தி  
யதோடு, இந்தத் திட்டத்தில் பயன்பெறு  
கிற பயனாளிகளின் எண்ணிக்கை  
இரட்டிப்பாக உயர்த்தப்பட்டு இருக்கி  
றது.

இன்றைக்குத் தமிழ்நாட்டின் இளை  
ஞர்கள் உலகளவில் பல்வேறு பதக்கங்  
களை ஆண்டுதோறும் வாங்கிக் குவித்  
திருக்கிறார்கள் என்றால் துணை  
முதலமைச்சரின் தலைமையில்  
விளையாட்டு வீரர்களுக்கு வழங்கப்  
படும் உதவிகளும் உயர்தரத்துடன்  
வழங்கப்பட்டுள்ள உட்கட்டமைப்பு  
வசதிகளும்தான் காரணம்.

இன்றைக்கு உலகளாவிய விளை  
யாட்டுப் போட்டிகளை நடத்துவதற்கு  
இந்தியாவிலேயே மிகச் சிறந்த உட்கட்  
டமைப்பு வசதிகளைக் கொண்டுள்ள  
மாநிலமாகத் தமிழ்நாடு  
விளங்குகிறது.

இச்சாதனைகளால்தான் இந்திய  
தொழில் கூட்டமைப்புச் சார்பில் 2023ஆம்  
ஆண்டுக்கான விளையாட்டை உலகக்  
விக்கும் சிறந்த மாநிலம் என்ற விருது  
வழங்கப்பட்டுக் கௌரவிக்கப்பட்டது.

தமிழ்நாடு இளைஞர்களின் நல  
னில் அக்கறை இல்லாமல் சீர்கெட்ட  
ஆட்சி நடத்திய பழனிசாமி  
விளையாட்டு மேம்பாட்டுத்  
துறையைப் பற்றியெல்லாம்  
பேசலாமா?

தனது ஆட்சியையே  
தமிழ்நாட்டு உரிமைகளைப்  
பா.ஜ.க.விடம் அடகு வைக்கும்  
அடிமை விளையாட்டாக  
நடத்திய துரோகி பழனிசாமி  
யின் பித்தலாட்டங்கள் ஒரு  
நாளும் மக்களிடம் வெற்றியை  
கொண்டாது.

பா.ஜ.க.வின் அடிமைகளி  
லேயே தான் தான் சிறந்த  
அடிமை எனக் காட்டுவதற்  
காகப் பழனிசாமி நடத்தும்  
இந்தக் கோமாளித் தனங்க  
ளைக் கேலிக் கூத்து களாகத்  
தான் தமிழ்நாட்டு மக்கள்  
பார்த்துக் கொண்டிருக்கி  
றார்கள். 2026 தேர்தலில்  
மற்றுமொரு படுதோல்வி  
யைப் பரிசாகத் தந்து பழனி  
சாமியின் பித்தலாட்டங்க  
ளுக்கு முற்றுப் புள்ளி வைக்  
கக் காத்திருக்கிறார்கள்.

இவ்வாறு அவர் அறிக்கை  
யில் தெரிவித்துள்ளார்.



தூத்துக்குடி மாநகராட்சி 46வது வார்டுக்குட்பட்ட பாத்திமா நகர் பகுதியில் நடைபெற்ற முதலமைச்சரின் விரிவான மருத்துவக் காப்  
பீடு அட்டை முகாமை வடக்கு மாவட்ட திமுக செயலாளரும் அமைச்சருமான கீதாஜீவன் துவக்கி வைத்து அட்டைகளை வழங்கி  
னார். உடன் மாநகர திமுக செயலாளர் ஆனந்தசேகரன், மாவட்ட அமைச்சுத்தலைவர் செல்வராஜ், துணை மேயர் ஜெனிட்டா செல்  
வராஜ், மாவட்ட மீனவரணி அமைப்பாளர் அந்தோணி ஸ்டாலின், வட்டச் செயலாளர் லியோ ஜான்சன் மற்றும் அதிகாரி விஜய்  
ஆனந்த், பெருமாள் கோவில் அறங்காவலர் குழு தலைவர் செந்தில்குமார், மற்றும்மணி அல்பட் ஆகியோர் உள்ளனர்.



## தி.மு.க. இளைஞர் அணி



**தி.மு.க. இளைஞர் அணி அறக்கட்டளை சார்பில்,  
கல்வி, மருத்துவ உதவித் தொகை மற்றும் பொற்கிழியாக  
பல்வேறு மாவட்டங்களைச் சேர்ந்த 17 பேருக்கு**

**கழக இளைஞர் அணிச் செயலாளர் - மாண்புமிகு தமிழ்நாடு துணை முதலமைச்சர்  
உதயநிதி ஸ்டாலின் அவர்கள் ரூ.4,25,000/- வழங்கினார்.**

**கீழ்க்கண்ட தலைவர் - மாண்புமிகு தமிழ்நாடு முதலமைச்சர் அவர்களின் வழிகாட்டுதலின்படி,  
தி.மு.க. இளைஞர் அணி அறக்கட்டளையில் இருந்து, பொதுமக்களுக்கு கல்வி, மருத்துவ  
உதவிகள் மற்றும் கழக முன்னோடிகளுக்கான பொற்கிழியாக ஒவ்வொருவருக்கும் தலா  
ரூ.25 ஆயிரம் நிதி உதவியாக வழங்கப்பட்டு வருகிறது.**

பொதுமக்கள் வழங்கும் மனுக்கள் மற்றும் மாவட்டக் கழகச் செயலாளர்,  
இளைஞர் அணி நிர்வாகிகளின் பரிந்துரையுடன் வரும் கோரிக்கை மனுக்களை  
ஆய்வு செய்து, இந்த நிதி உதவிகளை வழங்கி வருகிறார், மாண்புமிகு துணை முதலமைச்சர்  
உதயநிதி ஸ்டாலின் அவர்கள்.

**ஏப்ரல் மாதத்திற்கான நிதி உதவிகளைப் பெறும் 17 பயனாளிகளின் விவரம் வருமாறு :**

| வ. எண் | பெயர், முகவரி                                                                                                     |
|--------|-------------------------------------------------------------------------------------------------------------------|
| 1      | மு.தீனதுயாளன், த/பெ முத்துகிருஷ்ணன், 11, பஜனை கோயில் தெரு, பட்டாபிராம்சத்திரம், ஆவடி, திருவள்ளூர் - 600 099.      |
| 2      | சி.சுரேஷ், த/பெ சின்னராமன், அனுமார் கோயில் தெரு, தாராசுரம், கும்பகோணம், தஞ்சாவூர் - 612 702.                      |
| 3      | அ.நாருல் ஹசன், த/பெ அபுதாக்கிர் பாஷா, 22-ஏ, செல்லமுத்து வீதி, உடுமலைப்பேட்டை, திருப்பூர் - 642 126.               |
| 4      | மு.தயாநிதி, த/பெ முனியாண்டி, ஆஸ்பத்திரி 2-வது தெரு, முதுகுளத்தூர், இராமநாதபுரம் - 623 518.                        |
| 5      | வி.செல்வந்தி, த/பெ விமல், 380, அம்பேத்கர் நகர், அருர், தருமபுரி - 636 903.                                        |
| 6      | செ.ஜீவா, க/பெ செந்தில்முருகன், மாரியம்மன் கோயில் வீதி, கோட்டகம், கழுமாரம், திருக்கோவிலூர், விழுப்புரம் - 605 754. |
| 7      | ரா.வெங்கடேஷன், த/பெ ராஜூ, அம்பேத்கர் தெரு, கொங்கு நகர், திருப்பூர் - 641 607.                                     |
| 8      | மூ.முத்தையா, த/பெ மூக்கன், 128, மேற்கு கருவேலம்பட்டி, கப்பலூர், திருப்பரங்குன்றம், மதுரை - 625 008.               |
| 9      | ச.வைரத்தம்மாள், க/பெ சண்முகம், 434, மேற்கு வீதி, அனந்தகோபாலபுரம், பாதிநங்கோட்டை, திருவோணம், தஞ்சாவூர் - 614 614.  |
| 10     | ஏ.ராஜலட்சுமி, த/பெ ஏழுமலை, 1/429, சின்ன ஒடிளாபுரம், கும்மிடிப்பூண்டி, திருவள்ளூர் - 601 201.                      |
| 11     | இ.முகமது அனஸ், த/பெ இஸ்மாயில் செஃபி, 24-டி, வசந்தம் நகர்-2, ஆத்துப்பாலம், கோயம்புத்தூர் - 641 023.                |
| 12     | சேரு அம்மாள், க/பெ இரஹ்மத்துல்லா, 32/16, குட்டி கிராமணி தெரு, இராஜா அண்ணாமலைபுரம், சென்னை - 600 028.              |
| 13     | ம.முஹமது ஆஷிக், த/பெ மக்புல்லா, 17/1, பத்திரிக்கையாளர் காலனி, பாரதி நகர், சின்னியம்பாளையம், ஈரோடு - 638 104.      |
| 14     | ச.விஷ்ணுபிரியா, த/பெ சக்திவேல், 138-ஏ/6, வடக்குத்தெரு, கஸ்துறை, கோட்டத்துறை, புழனி, திண்டுக்கல் - 624 617.        |
| 15     | தீப்னாராஜ், 41/23, நாவீதர் நகர், ஆலப்பாக்கம், வல்லம், செங்கல்பட்டு - 603 003.                                     |
| 16     | கே.முருகையன், த/பெ கேசவன், மாரியம்மன் கோயில் தெரு, மதியனூர், உளுத்தூர்பேட்டை, கள்ளக்குறிச்சி - 606 107.           |
| 17     | கோ.விக்னேஷ்பாபு, த/பெ கோபிநாத், 30-பி, 5-வது வீதி, பழமலைநாதர் நகர், விருத்தாச்சலம், கடலூர் - 606 001.             |

**“அன்பகம்”**

தேனாம்பேட்டை

சென்னை-18

நாள் : 17-05-2025

கலைஞர்  
**100**  
1924 - 2023



**அமைச்சர் எம்.ஆர்.கே.பன்னீர்செல்வம் பங்கேற்பு!**

**காஞ்சிபுரம் தெற்கு மாவட்ட தி.மு.க. செயற்குழுக் கூட்டம்!**

**மாவட்டச் செயலாளர் க.சுந்தர் எம்.எல்.ஏ. அறிவிப்பு!**

காஞ்சிபுரம் தெற்கு மாவட்ட தி.மு.க. செயற்குழுக் கூட்டம்,  
வருகிற 21.05.2025 - புதன்கிழமை மாலை 4 மணியளவில்  
வாலாஜாபாத் - காஞ்சிபுரம் சாலையில் உள்ள அறம்வளர்த்த  
நாயகி திருமண மண்டபத்தில் மாவட்ட கழக அமைச்சுத்தலைவர்  
ச.இனியரசு, தலைமையிலும் மாவட்ட துணை செயலாளர்கள்  
டி.வி.கோகுலசண்னன், க.செல்வம் எம்.பி. கு.மலர்விழி,  
மாவட்டப் பொருளாளர் சன்பிராண்ட் கே.ஆறுமுகம் முன்னி  
லையிலும் நடைபெற உள்ளது.

இக்கூட்டத்தில் அமைச்சர் எம்.ஆர்.கே.பன்னீர்செல்வம்  
கலந்துகொண்டு 2026 சட்டமன்றத் தேர்தல் பணிச் சம்பந்தமாக ஆலோசனை வழங்க  
உள்ளார். சட்டமன்ற தொகுதி பார்வையாளர்கள், கூர்யா வெற்றிகொண்டான் (உத்திர  
மேரூர்) அருண்குமார். (காஞ்சிபுரம்) எம்.டி.ஆர்.சாரதி மணிமாறன். (மதுராந்தகம்) எஸ்.  
டி.இசை (செய்யூர்) ஆகியோர் கலந்துகொள்கிறார்கள்.

எனவே, இக்கூட்டத்தில் சட்டமன்ற உறுப்பினர், தலைமை செயற்குழு, பொதுக்குழு  
உறுப்பினர்கள், மாநகர் - நகர் - ஒன்றிய - பகுதி - பேரூர் செயலாளர்கள், மாநில,  
மாவட்ட, கழக அணிகளின் நிர்வாகிகள் மற்றும் சிறப்பு அழைப்பாளர்கள் அனைவரும்  
கலந்துகொண்டு சிறப்பிக்கும்படி கேட்டுக்கொள்கிறேன்.

பொருள்: 1. 2026 சட்டமன்றத் தேர்தல் பணிகள். 2. கழக ஆக்கப்பணிகள்.



**க.சுந்தர் எம்.எல்.ஏ.**

செயலாளர், காஞ்சிபுரம் தெற்கு மாவட்ட தி.மு.க.